

‘भूमि विवाद के हल को दें प्राथमिकता’

जागरण ब्यूरो, पटना : मुख्यमंत्री नीतीश कुमार ने गुरुवार को बिहार प्रशासनिक सेवा (विप्रसे) व बिहार वित्त सेवा के प्रशिक्षु अधिकारियों से भेंटकर उन्हें शुभकामनाएं दीं। मुख्यमंत्री ने अधिकारियों से कहा कि वे भूमि विवाद के हल को प्राथमिकता दें। प्रशिक्षु अधिकारियों को दो सप्ताह बाद क्षेत्र में पदस्थापित किया जायेगा।

मुख्यमंत्री ने अधिकारियों को सलाह दी-‘कभी भी काम को बोझ न समझें। रास्ता खुद व खुद मिलता है। सरकार की योजनाओं को सही ढंग से लागू करने से संतोष बढ़ेगा। अगर आप गरीब व कमजोर तबके के लोगों की जरूरत का ख्याल रखेंगे तो उनके मन में भी आपके प्रति सम्मान की भावना जगेगी। आपकी लोकप्रियता बढ़ेगी।’

उनके अनुसार सूझ-बूझ का इस्तेमाल करने से जटिल से जटिल समस्याएं आसान हो जाती हैं। जो काम मिले उसे मन से करें, सफलता आपके कदम चूमेगी। काम करेंगे



विप्र व वित्त सेवा के प्रशिक्षु अधिकारियों को शुभ कामना देते मुख्यमंत्री नीतीश कुमार

तो आत्मसंतुष्टि मिलेगी। विकास की धारा तेज करनी है। इस मौके पर बिहार लोक प्रशासन एवं ग्रामीण विकास संस्थान के

महानिदेशक डा.ई.एलएसएन बाला प्रसाद व मुख्यमंत्री के सचिव डा.एस सिद्धार्थ, चंचल कुमार व अतीश चंद्रा भी मौजूद थे।